

सामाजिक न्याय व विशेष सहाय्य
विभागातील उपायुक्त समाजकल्याण
(गट-अ) यांचे इतर मागास बहुजन
कल्याण विभागातील प्रादेशिक
उपसंचालक पदावर कायमस्वरूपी
समायोजन करण्याबाबत.

महाराष्ट्र शासन
इतर मागास बहुजन कल्याण विभाग
शासन आदेश क्रमांक:- आस्थाप्र-२०२३/प्र.क्र.३४/आस्थापना-२
पहिला मजला, मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक:- २१/०९/२०२३.

- संदर्भ:- १. शासन निर्णय, सामान्य प्रशासन विभाग क्रमांक- एसआरव्ही-
२०१६/प्र.क्र.५०९/कार्या.१२ दि.१५ मे २०१९.
२. शासन निर्णय, इतर मागास बहुजन कल्याण विभाग क्रमांक- आस्थाप्र-२०१७/
प्र.क्र.०८/आस्था- २, दि.१४.०१.२०२१ व दि.२२.०३.२०२२.
३. शासन निर्णय, इतर मागास बहुजन कल्याण विभाग क्रमांक- आस्थाप्र-
२०२१/प्र.क्र.३४/आस्था- २, दि.२१ नोव्हेंबर, २०२२.
४. शासन परिपत्रक इतर मागास बहुजन कल्याण विभाग क्रमांक- आस्थाप्र-२०२२/
प्र.क्र.६२/आस्थापना-२ दि.२९ नोव्हेंबर २०२२.

शासन आदेश

शासन अधिसूचना सामान्य प्रशासन विभाग क्र.शाकानि-२०१७/प्र.क्र.३३/१८ (र.व.का)दि.
०९.०३.२०१७ अन्वये सामाजिक न्याय व विशेष सहाय्य विभागातुन इतर मागास बहुजन कल्याण या
स्वतंत्र विभागाची निर्मिती करण्यात आली . या नवीन निर्मित विभागाच्या क्षेत्रीय कार्यालयासाठी शासन
निर्णय संदर्भ क्रमांक ०१ नुसार दि.१४ जानेवारी २०२१ व दि.२२ मार्च २०२२ अन्वये उच्चाधिकार सचिव
समितीच्या मान्यतेनंतर एकूण ८२१ पदांचा सुधारित आकृतिबंध मंजूर करण्यात आला आहे. विभागाच्या
मंजूर सुधारित आकृतीबंधात उपसंचालक/ प्रादेशिक उपसंचालक संवर्गाची एस-२३: ६७७००-२०८७००
या वेतनश्रेणीतील एकूण १० पदे मंजूर आहेत. या विभागाची निर्मिती होवून ६ वर्षांचा कालावधी उलटूनही
आकृतीबंधानुसार संवर्गनिहाय मंजूर पदावर सरळसेवेची पदभरती झालेली नाही. इतर मागास बहुजन
कल्याण विभागाच्या प्रादेशिक स्तरावरील कार्यालये तसेच सामाजिक न्याय विभागाची प्रादेशिक
स्तरावरील कार्यालये यांच्या कामाचे स्वरूप साधारणपणे समान असल्याने त्याचप्रमाणे उपसंचालक/
प्रादेशिक उपसंचालक व प्रादेशिक उपायुक्त या दोन्ही पदांची कर्तव्ये व जबाबदाऱ्या जवळपास समान
असल्यामुळे सामाजिक न्याय विभागातील समकक्ष वेतनश्रेणीतील अधिकाऱ्यांची त्यांच्या इच्छुकतेनुसार
शासन मान्यतेने प्रतिनियुक्तीने नियुक्ती करुन या विभागाच्या केवळ पाच प्रादेशिक उपसंचालकांची
स्वतंत्र कार्यालये संदर्भ क्र.०४ च्या आदेशान्वये सुरु करण्यात आली आहेत.

२. वरीलप्रमाणे इतर मागास बहुजन कल्याण विभागाच्या प्रादेशिक कार्यालयात प्रतिनियुक्तीने
नियुक्ती दिलेल्या सामाजिक न्याय विभागाच्या मुळ आस्थापनेवरील उपायुक्त गट-अ (एस-२३:

६७७००-२०८७००) संवर्गातील अधिकाऱ्यांची या विभागामध्ये कायमस्वरूपी समायोजन करण्याबाबत विनंती प्राप्त झालेली आहे. राज्यातील विजाभज, इमाव व विमाप्र इ. प्रवाहाबाहेर आणि आर्थिक, शैक्षणिकदृष्ट्या कमकुवत व मागास प्रवर्गासाठी विविध कल्याणकारी योजना राबवून त्यांचा आर्थिक, सामाजिक, शैक्षणिक दृष्टीकोनातून सर्वांगीण विकास करण्याचे उद्दिष्ट डोळ्यासमोर ठेवून शासनाने इतर मागास बहुजन कल्याण या स्वतंत्र विभागाची सामाजिक न्याय विभागातून निर्मिती केली आहे. तथापि, सहा वर्षांहून अधिक काळ उलटूनही या विभागाची क्षेत्रीय कार्यालये अद्यापही पदभरती अभावी पूर्ण क्षमतेने कार्यान्वित झालेली नाहीत. सबब, नियमित अधिकारी/ कर्मचाऱ्यां अभावी स्वतंत्र विभाग निर्मितीचे उद्दिष्टपूर्ती होत नाही. त्यामुळे सध्या प्रतिनियुक्तीवर असलेल्या सामाजिक न्याय विभागाच्या आस्थापनेवरील उपायुक्त (गट-अ) वेतनश्रेणी (एस-२३: ६७७००-२०८७००) संवर्गाच्या अधिकाऱ्यांकडून इतर मागास बहुजन कल्याण विभागातील उपसंचालक (गट-अ) या समकक्ष पदावर कायमस्वरूपी समायोजन करण्याबाबत प्राप्त विनंतीचा विचार करून नवनिर्मित विभागातील दिर्घकाळ रिक्त असलेली पदे भरून विभागाचे कामकाज तसेच वंचित प्रवर्गासाठीच्या योजना कार्यान्वित होण्याच्या पार्श्वभूमीवर या विभागाच्या उपसंचालक/ प्रादेशिक उपसंचालक या पदावर कायमस्वरूपी समायोजन करण्याच्या अनुषंगाने प्रस्ताव या विभागाच्या मा. मंत्री महोदयांच्या मान्यतेने मा. मंत्री सामाजिक न्याय तथा मा. मुख्यमंत्री यांच्या मान्यतेसाठी सादर करण्यात आला होता.

३. इतर मागास बहुजन कल्याण विभागांतर्गत उपसंचालक/ प्रादेशिक उपसंचालक या पदाचे सेवा प्रवेश नियम तयार करण्याचे प्रगतीत असून प्रारूप सेवा प्रवेश नियमात या विभागातील उपसंचालक/ प्रादेशिक उपसंचालक पदावरील नियुक्ती सहायक संचालक/संशोधन अधिकारी/ प्रकल्प अधिकारी (गट-अ) या निम्न संवर्गातील पदामधुन विहीत अर्हता धारण करणाऱ्या अधिकाऱ्यांतून सेवाज्येष्ठतेनुसार पदोन्नतीने करावयाचे प्रस्तावित आहेत, तथापि अद्याप सहायक संचालक/ संशोधन अधिकारी/ प्रकल्प अधिकारी (गट-अ) या संवर्गातील कोणत्याही पदावर अधिकाऱ्यांची नियुक्ती झालेली नाही. नव्याने प्रस्तावित सेवाप्रवेश नियमातील तरतुदीनुसार सहायक संचालक/ संशोधन अधिकारी/ प्रकल्प अधिकारी (गट-अ) संवर्गातील रिक्त ३१ पदे सरळसेवेने भरण्यासाठी महाराष्ट्र लोकसेवा आयोगास मागणीपत्र सादर करण्यात आले आहे. महाराष्ट्र लोकसेवा आयोगाकडून सदर पदभरतीची जाहिरात विज्ञापित होऊन परीक्षा/ मुलाखती व अंतीम निवड होवून उमेदवाराची शिफारस झाल्यानंतर त्यांना सामान्य प्रशासन विभागामार्फत एकत्रित परिविक्षा प्रशिक्षण कार्यक्रम (सीपीटीपी) पूर्ण होवून तसेच निम्नपदावर किमान तीन वर्ष सेवा पूर्ण झाल्यानंतर उपसंचालक/ प्रादेशिक उपसंचालक या पदावर पदोन्नतीसाठी अधिकारी उपलब्ध होतील यासाठी जवळपास ५ ते ६ वर्षांचा कालावधी लागण्याची शक्यता निर्दर्शनास आणल्यामुळे सामाजिक न्याय विभागाच्या उपायुक्त (गट-अ) दर्जाच्या अधिकाऱ्यांचे या विभागातील उपसंचालक (गट-अ) संवर्गात कायमस्वरूपी समायोजन करण्याबाबतच्या विभागाच्या उक्त प्रस्तावास मा. मुख्यमंत्री यांची मान्यता प्राप्त झालेली आहे.

४. प्रादेशिक उपायुक्त/ उपसंचालक (गट-अ) समाज कल्याण विभाग या संवर्गातील अधिकाऱ्यांची उक्तप्रमाणे या विभागाच्या उपसंचालक/ प्रादेशिक उपसंचालक पदावर कायमस्वरूपी समायोजन करण्यास मा. मुख्यमंत्री तथा मा. मंत्री (सामाजिक न्याय व विशेष सहाय्य विभाग) यांची प्राप्त झालेली मान्यता विचारात घेता, इतर मागास बहुजन कल्याण विभागाच्या क्षेत्रीय आस्थापनेवर आकृतीबंधानुसार मंजूर संवर्गातील खालील अधिकाऱ्यांचे इतर मागास बहुजन कल्याण विभागातील उपसंचालक/ प्रादेशिक उपसंचालक या पदावर कायमस्वरूपी समायोजन करून त्यांच्या नावापुढे दिशिलेल्या व

सध्या प्रतिनियुक्तीने या विभागातील कार्यरत असलेल्या प्रादेशिक उपसंचालक पदावरच याद्वारे शासन मान्यतेने कायम स्वरूपी समायोजन करण्यात येत आहे.

अ. क्र.	अधिकाऱ्यांचे नाव व वेतनश्रेणी (एस-२३: ६७७००-२०८७००)	प्रथम नियुक्ती दिनांक	प्रादेशिक उपायुक्त (समाज कल्याण) पदावर नियुक्ती दिनांक	इतर मागास बहुजन कल्याण विभागात प्रतिनियुक्तीने नियुक्तीचा	
				दिनांक	पद व कार्यालय
१.	श्री. दिलीपकुमार वसराम राठोड (एस-२३: ६७७००-२०८७००)	२९.०५.१९९८	२७.१०.२०१४	२१.११.२०२२	प्रादेशिक उपसंचालक, इतर मागास बहुजन कल्याण (प्रादेशिक) विभाग, लातूर.
२.	श्री. खुशाल भिकनराव गायकवाड (एस-२३: ६७७००-२०८७००)	०९.०८.२०१०	२६.१२.२०१८	२१.११.२०२२	प्रादेशिक उपसंचालक, इतर मागास बहुजन कल्याण (प्रादेशिक) विभाग, पुणे.
३.	श्री. विजय शामराव साळवे (एस-२३: ६७७००-२०८७००)	२७.०८.२०१०	१७.०५.२०१८	२१.११.२०२२	प्रादेशिक उपसंचालक, इतर मागास बहुजन कल्याण (प्रादेशिक) विभाग, अमरावती.
४.	श्री. भगवान नारायणराव वीर (एस-२३: ६७७००-२०८७००)	१४.०६.२००५	०५.११.२०१८	२१.११.२०२२	प्रादेशिक उपसंचालक, इतर मागास बहुजन कल्याण (प्रादेशिक) विभाग, नाशिक.
५.	श्री. शेख जलील शेख मौला (एस-२३: ६७७००-२०८७००)	२६.०८.२०१०	२९.१२.२०१६	२१.११.२०२२	प्रादेशिक उपसंचालक, इतर मागास बहुजन कल्याण (प्रादेशिक) विभाग, औरंगाबाद.

५. उक्तप्रमाणे या विभागात कायमस्वरूपी समायोजन केलेल्या अधिकाऱ्यांची विभागातील उपसंचालक/ प्रादेशिक उपसंचालक संवर्गातील सेवाज्येष्ठता सामान्य प्रशासन विभाग दि.२१.०६.२०२१

च्या महाराष्ट्र नागरी सेवा (ज्येष्ठतेचे विनियम) नियमावली २०२१ मधील नियम क्र.३ (१) मध्ये नमूद केलेल्या शेवटच्या परंतुकानुसार निश्चित करण्यात यावी. सदर अधिकाऱ्यांची उपसंचालक/ प्रादेशिक उपसंचालक इतर मागास बहुजन कल्याण या पदावरील ज्येष्ठता महाराष्ट्र लोकसेवा आयोगाच्या गुणवत्ता क्रमांकानुसार तसेच समाज कल्याण विभागाच्या उपायुक्त/ प्रादेशिक उपायुक्त समाजकल्याण या संवर्गातील सेवाज्येष्ठता क्रमानुसार या आदेशाच्या दिनांकापासुन निश्चित करण्यात येईल .

६. उक्तप्रमाणे विभागात कायमस्वरूपी समायोजन केलेल्या अधिकाऱ्यांच्या नियुक्त्या त्यांच्या मुळ प्रवर्गाच्या बिंदुवर करण्यात याव्यात, जर संबधित अधिकाऱ्याचा मुळ प्रवर्गातील बिंदु रिक्त नसेल तर सदर अधिकाऱ्यांची नियुक्ती खुल्या प्रवर्गाच्या बिंदुवर दर्शविण्यात यावी.

७. उक्तप्रमाणे विभागात कायमस्वरूपी समायोजन करण्यात आलेल्या अधिकाऱ्यांची पूर्वीच्या पदावरील वेतनश्रेणी संरक्षित करण्यात यावी, ते आश्वासित प्रगती योजनेतर्गत उच्च वेतनश्रेणी धारण करीत असल्यास सदर वेतनश्रेणी संरक्षित करण्यात यावी, तसेच सदर अधिकाऱ्यांना आश्वासित प्रगती योजनेचा लाभ अनुज्ञेय ठरत असल्यास त्यांची कायमस्वरूपी समायोजनापूर्वीची सेवा आश्वासित प्रगती योजनेतर्गत लाभ देण्यासाठी ग्राह्य धरण्यात यावी.

८. या विभागात कायमस्वरूपी समायोजन करण्यात आलेल्या अधिकाऱ्यांवर सामाजिक न्याय व विशेष सहाय्य विभागात कार्यरत असतांनाच्या कालावधीत त्यांच्याविरुद्ध विभागीय चौकशी प्रस्तावित किंवा प्रलंबित असल्यास तसेच तत्कालीन कामाच्या अनुषंगाने भविष्यात कोणतीही शिस्तभंग विषयक कार्यवाही उद्भवल्यास त्याबाबतचा परिपूर्ण तपशील सामाजिक न्याय विभागाने या विभागाकडे पाठवावा/ उपलब्ध करून द्यावा.

९. इतर मागास बहुजन कल्याण विभागात कायमस्वरूपी समायोजन करण्यात आलेल्या अधिकाऱ्यांना पदग्रहण अवधी, प्रवासभत्ता, दैनिक भत्ता व तदनुषंगिक लाभ अनुज्ञेय राहणार नाही.

१०. सामाजिक न्याय व विशेष सहाय्य विभागाने वरील अधिकाऱ्यांना इतर मागास बहुजन कल्याण विभागात कायमस्वरूपी समायोजनासाठी तसेच वरीलप्रमाणे पदस्थापना केलेल्या पदावर रुजू होण्याकरीता कायमस्वरूपी समायोजनाची सेवा पुस्तकात नोंद घेवुन तात्काळ कार्यमुक्त करावे. तसेच त्यांची सेवापुस्तके व सेवा अभिलेख अद्यावत नोंदीसह इतर मागास बहुजन कल्याण विभागाकडे/ संचालक, इतर मागास बहुजन कल्याण संचालनालय, पुणे यांच्याकडे तात्काळ हस्तांतरीत करण्यात यावे.

११. कायमस्वरूपी समायोजन करण्यात आलेल्या अधिकारी यांच्या नियुक्त्या, पदस्थापना, बदली इ. अनुषंगिक आस्थापनाविषयक बाबी नियुक्ती प्राधिकारी म्हणुन इतर मागास बहुजन कल्याण विभागामार्फत हाताळण्यात येतील.

१२. कायमस्वरूपी समायोजन करण्यात आलेल्या अधिकाऱ्यांची पदे गट-अ संवर्गातील असुन सदर पदे महाराष्ट्र लोकसेवा आयोगाच्या कार्यक्षेत्रातील आहेत. यास्तव सामाजिक न्याय व विशेष सहाय्य विभागातील उपायुक्त दर्जाच्या अधिकाऱ्यांचे इतर मागास बहुजन कल्याण विभागाच्या आस्थापनेवरील उपसंचालक/ प्रादेशिक उपसंचालक संवर्गातील कायमस्वरूपी समायोजन महाराष्ट्र लोकसेवा आयोगाच्या मान्यतेच्या अधीन करण्यात येत आहे. सदर अधिकाऱ्यांच्या या विभागातील समायोजनास महाराष्ट्र लोकसेवा आयोगाची मान्यता घेण्यासाठी त्यांच्याकडे स्वतंत्र पत्रान्वये प्रस्ताव या विभागामार्फत पाठविण्यात येईल.

१३. सदर आदेश मा. मुख्यमंत्री तथा मा. मंत्री (सामाजिक न्याय व विशेष सहाय्य विभाग) यांच्या मान्यतेनुसार निर्गमित करण्यात येत आहेत.

१४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा सांकेतांक २०२३११२३१८११२५९१३४ असा आहे. सदर आदेश डिजीटल स्वाक्षरीने सांक्षाकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कैलास साळुंके)
शासनाचे उप सचिव

प्रति

१. मा. मुख्यमंत्री यांचे अपर मुख्य सचिव/ प्रधान सचिव/ सचिव, मंत्रालय, मुंबई.
२. मा. उप मुख्यमंत्री यांचे खाजगी सचिव, मंत्रालय, मुंबई.
३. मा. विरोधी पक्षनेता, विधानपरिषद/ विधानसभा, विधानमंडळ सचिवालय, मुंबई
४. मा. विधानपरिषद/ विधानसभा सदस्य (सर्व), विधानमंडळ सचिवालय, मुंबई
५. महालेखापाल, महाराष्ट्र राज्य (लेखा व अनुज्ञेयता/ लेखापरीक्षा) मुंबई/ नागपूर.
६. सचिव, सामाजिक न्याय व विशेष सहाय्य विभाग, मंत्रालय, मुंबई
७. सचिव, महाराष्ट्र लोकसेवा आयोग, मुंबई (पत्राने).
८. आयुक्त, समाज कल्याण, महाराष्ट्र राज्य, पुणे
९. संचालक, इतर मागास बहुजन कल्याण संचालनालय, पुणे.
१०. प्रादेशिक उपसंचालक (सर्व), इतर मागास बहुजन कल्याण विभाग.
११. मा. मंत्री (इ.मा.ब.क) यांचे खाजगी सचिव, मंत्रालय, मुंबई.
१२. सहायक आयुक्त (सर्व), समाज कल्याण विभाग.
१३. जिल्हा कोषागार अधिकारी, मुंबई/पुणे/नाशिक/ औरंगाबाद/लातूर/अमरावती/नागपूर.
१४. विभागातील सर्व सह सचिव/उप सचिव/अवर सचिव/कक्ष अधिकारी इतर मागास बहुजन कल्याण विभाग, मंत्रालय, मुंबई.
१५. निवडनस्ती- आस्थापना-२